



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Агенцијата за аудио и аудиовизуелни медиумски услуги како имател на информации, врз основа на член 20 став 1 алинеи 1 и 15¹, од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18, 27/19, бр.154/19, 42/20), и член 43 став 1 од Законот за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр. 248/18), а согласно член 20 став 1 и член 21 од Законот за слободен пристап до информации од јавен карактер ("Службен весник на Република Северна Македонија" бр.101/19) и член 88 од Законот за општата управна постапка („Службен весник на Република Македонија“ бр.124/15), постапувајќи по Барањето за пристап до информации од јавен карактер, заведено под наш арх. бр.12-2305/1 од 09.06.2021 година, поднесено од барателот на информација Трговско радиодифузно друштво Радио Канал 77 ДООЕЛ, на ден 29.06.2021 година донесе:

РЕШЕНИЕ

1. ПОЗИТИВНО СЕ ОДГОВАРА на Барањето за пристап до информации од јавен карактер, заведено под наш арх. бр.12-2305/1 од 09.06.2021 година, од барателот на информација Трговско радиодифузно друштво Радио Канал 77 ДООЕЛ,

со кое се бараат следните информации од јавен карактер, и тоа:

1. Зашто ААВМУ не презема ништо и дозволува непочитување на член 110 од Законот за аудио и аудиовизуелни медиумски услуги, каде што е предвидено дека во рекламиите и телешопингот не смеат да бидат прикажувани, визуелно и тонски, лицата кои редовно презентираат вести и актуелни информативни емисии?

2. Кога последен пат ААВМУ правела контрола на техничките и просторните услови во радио и тв станиците, што и е обврска од Законот за АВМУ?

3. Согласно Правилникот за минимални технички, просторни, финансиски и кадровски услови за добивање дозвола за радио и телевизиско еmitување за вработени лица се сметаат и лицата ангажирани врз основа на договор за дело/авторски договор. Дали со ова ААВМУ директно влијае и ја стимулира сивата економија и нерешениот статус на голем дел новинари и технички персонал?

2. СЕ ОВОЗМОЖУВА ЦЕЛОСЕН ПРИСТАП до бараната информација од јавен карактер, и тоа:

1. Почитувањето на член 101 од Законот за аудио и аудиовизуелни медиумски услуги е предмет на програмски надзор во сите надзори што се спроведуваат согласно годишните планови за

Бр. 12-2305/2

Скопје 30.06.2021г.



Агенција за аудио и
аудиовизуелни
медиумски услуги

ул. Македонија
бр.38
1000 Скопје

¹ Алинеите 8 и 9 се избришани, види: член 8 од Законот за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18)



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

програмски надзор јавно достапни на веб сајтот на Агенцијата, заедно со сите извештаи од надзорите. Со досега спроведените надзори од 2021 година, не е констатирано прекршување на оваа законска одредба. Имајќи предвид дека согласно Законот, надзорите се спроведуваат според Планот за програмски надзор, односно различни медиуми се предмет на надзор во различни периоди од годината, доколку имате сознанија за прекршување на член 101 од ЗААВМУ, ве молиме да не информирате за да извршиме вонреден надзор. Инаку, информативно, за слична законска одредба за време на избори (член 75-в од Изборниот законик), минатата година заврши судската постапка во полза на Агенцијата за платено политичко рекламирање во кое тонски учествуваше водител ангажиран од национална телевизија.

2. Законот за аудио и аудиовизуелни медиумски услуги точно определува кога Агенцијата за аудио и аудиовизуелни медиумски услуги може да изврши стручен надзор. Имено, согласно член 30 од наведениот Закон и Правилникот за минимални технички, просторни, финансиски и кадровски услови за добивање дозвола за радио и телевизиско емитување, стручен надзор се врши само заради утврдување на исполнувањето на техничките, просторните и кадровските услови во согласност со барањето за добивање на дозвола за радио или тв емитување. Стручниот надзор се врши само во рок од 30 дена од истекот на триесетиот ден од денот на започнување со вршење на дејноста утврден во дозволата за тв или радио емитување, како и при промена на локацијата на просториите во кои се произведува програмата (студија) или при проширување со нови студиски простории. Агенцијата последен пат извршила надзор на ден 27.11.2020 година.

3. Со решението кое е содржано во Правилникот за минимални технички, просторни, финансиски и кадровски услови за добивање дозвола за радио и телевизиско емитување, за вработени лица се сметаат и лицата ангажирани врз основа на договор за дело/авторски договор, не се стимулира сивата економија и нерешениот статус на голем дел новинари и технички персонал затоа што ангажирањето лица врз основа на склучен договор за дело и/или авторски договор е еден од начините за регулирање на работните односи предвидени со позитивните законски прописи во РС Македонија.

О б р а з л о ж е н и е

До Агенцијата за аудио и аудиовизуелни медиумски услуги како имател на информации, од барајателот на информација Трговско радиодифузно друштво Радио Канал 77 ДООЕЛ, поднесено е
Барање за пристап до информации од јавен карактер, заведено под наш арх. бр.12-2305/1 од 09.06.2021 година, со кое се бараат информации од јавен карактер кои се наведени во точка 1 на диспозитивот на ова Решение.

По извршениот увид во доставеното Барање, Агенцијата за аудио и аудиовизуелни медиумски услуги, утврди дека располага со бараните информации од јавен карактер и дека не постојат законски причини за нивна недостапност, поради што се овозможи целосен пристап до бараните информации, кои се наведени во точка 2 на диспозитивот на ова Решение.

Во врска со напред наведеното, врз основа на член 20 став 1 алинеи 1 и 15 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18, 27/19, бр.154/19, 42/20) и член 43 став 1 од Законот за изменување и дополнување на Законот за аудио и аудиовизуелни медиумски услуги („Службен весник на Република



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Македонија" бр. 248/18), а согласно член 20 став 1, член 21 и член 27 од Законот за слободен пристап до информации од јавен карактер ("Службен весник на Република Северна Македонија" бр.101/19) и член 88 од Законот за општата управна постапка („Службен весник на Република Македонија“ бр.124/15), се одлучи како во диспозитивот на ова решение.

Службено лице за посредување со информации

Цветанка Митревска



Правна поука: Против ова решение барателот на информација може да поднесе жалба во рок од 15 дена од денот на приемот на решението до Агенцијата за заштита на правото на слободен пристап до информации од јавен карактер.

Доставено до:

- Подносителот на барањето за пристап до информации од јавен карактер,
- Службено лице за посредување со информации на Агенцијата за аудио и аудиовизуелни медиумски услуги,
- Архивата на Агенцијата за аудио и аудиовизуелни медиумски услуги.

